
məktəblərində innovasiyaların Yüksək keyfiyyətli təlim nəticələrinin əldə edilməsi üçün effektiv 

tətbiqinin əhəmiyyəti, Azərbaycan yeniliklərə ehtiyac çoxdur. Təhsildə innovasiyalar tədris və təlim 

-—.... praktikasının təkmilləşdirilməsində, eləcə də şagirdlərin və vali- 
deynlərin maraqlarının təmin olunmasında mühüm amildir. Məqalədə 
məktəbdə yeniliklər üçün bazanın yaradılması və həyata keçirilməsi, 
texnoloii innovasiyaların effektivliyinin artırılması və təhsil sistemində 
mütərəqqi yeniliklərə əsaslanan transformasiyalardan bəhs olunur. 
İnnovasiyaların həyata keçirilməsi üçün əlverişli şəraitin yaradılması 
təhsilin keyfiyyətinin artırılmasında mühüm amildir. Belə şəraitdə 
tədrisdə əhəmiyyətli dəyişiklik baş verir, bu da şagirdin daha yaxşı 
öyrənməsinə və öyrəndiklərini mənimsəməsinə səbəb olur. Məqalədə 
ölkəmizdə fəaliyyət göstərən innovasiyalı təhsil müəssisələrindən biri 
kimi populyarlıq qazanmış Dünya Məktəbində təhsilalanların sürətlə 
dəyişən əmək bazarına hazırlanmasına kömək məqsədilə yeni tədris 
metodlarının əhəmiyyətindən, onların tədrisə müsbət təsirindən, 
təhsilalanların yaradıcılıq və problem həlletmə bacarıqlarının inkişaf 
etdirilməsindəki rolundan danışılır. 

ABSTRACT 


Effective innovations are urgently needed to achieve high-quality 
learning outcomes. İInnovations in education should focus on the 
strengthening of teaching and learning practices, as vvell as on 
securing the interests of students, parents, the community, and its 
culture. The article inclines to explain the vvays to create and 
implement a base for school innovations, increase the effectiveness 
of technology innovations in education, and extend the velocity of 
innovation-based transformations in the education system. The author 
gives information based on the advanced experience of the VVorld 
School vvhich has gained popularity vvith its high results among the 
innovative educational institutions operating in our country. VVays to 
implement nevv teaching methods and educational innovations in 
secondary schools are being explored to help the preparation of the 
next generation for the rapidiy changing labor market. lt is impossible 
to mention the quality of education vvithout creating decent conditions 
in line vvith the implementation of innovations. The creation of the 
aforementioned conditions makes a significant change in teaching 
occurs vvhich leads to better student learning. Furthermore, the article 
discusses the importance of technology innovations, their positive 
İmpact on teaching, and their role in developing students" creativity 
and problem-solving skills. 


Keyvvords: Innovation, education, school, technology, quality, VVorld 
School, 


Ümumtəhsil məktəblərində innovasiyaların tətbiqinin əhəmiyyəti 


GİRİŞ 


Müasir cəmiyyət çoxsaylı yeniliklərlə səciy- 
yələnən dinamik dəyişikliklərə məruz qalır. 
Elmin, texnikanın sürətli inkişafı ilə yeniliklərin 
tətbiqi bütün sahələrdə olduğu kimi təhsildə 
də özünü göstərir. Bu isə təhsil müəssisələrində 
innovativ fəaliyyətin məzmununda və təşkilində 
dəyişikliklərin edilməsinə zərurətyaradır. Təh- 
silin ölkədə təşəkkül tapmış yeni iqtisadi 
münasibətlər zəminində təkmilləşdirilməsinə, 
pedaqofi prosesin mütəmadi olaraq yenilən- 
məsinə ehtiyac var. Bu yenilənmə müasir inno- 
vasiya axtarışları ilə və pedaqoii fəaliyyətlə 
bağlıdır. Təhsildə innovasiyalar yeni texnologiya 
və metodların tətbiq olunduğu yeniliklərdir. 
Müasir dövrdə təhsil innovasiyalarına ehtiyac 
daha da artıb, çünki ölkələrin sosial və iqtisadi 
rifahı getdikcə daha çox vətəndaşların təhsilinin 
keyfiyyətindən asılı olur. Cəmiyyət artıq yüksək 
bacarıq və bilik səviyyəsi olanları dəstəkləyir. 
Bugünkü təhsil sistemindən həm effektiv, həm 
də səmərəli resurslardan istifadə etməklə təhsilin 
keyfiyyətini artırmaq tələb olunur. 

Təhsil nəinki hərtərəfli və keyfiyyətli olmalı, 
həm də sürətlə dəyişən və qloballaşan dünyanın 
çağırışlarına cavab vermək üçün davamlı inkişaf 
etdirilməlidir. Bu təkamül sistemli, ardıcıl və 
geniş miqyaslı olmalıdır, şagirdlərin təhsilin 
əsas məqsədlərinin tələblərinə uyğun hazır- 
lanmasını təmin etmək üçün təlim prosesində 
müsbətyeniliklərə nail olunmalıdır. 


İNNOVATİV TƏHSİL, 
İNNOVATİV MƏKTƏB 


Ölkəmizdə innovasiyaların və onların həyata 
keçirilməsinin faktiki tempi, ümumtəhsil mək- 
təblərinin çoxunun məzunlarının təlim nəti- 
cələrindən də göründüyü kimi, müasir dünyada 
tələb olunandan aşağı səviyyədədir. Ona görə 
də, istər şagirdlər, istər valideynlər, istərsə də 
bütövlükdə cəmiyyət bu nəticələrdən məmnun 
deyil, Bunun əsas səbəbi isə insanların hələ 
dəyişiklikləri qəbul edə bilməməsidir və ya 
qəbul etmək istəməməsidir. Təhsil innovasiyası 
riskli məsələ olduğundan güclü ictimai reaksiya 


tələb edir. “Hər bir innovasion proses ehtimallı 
xarakter daşıyır. İnnovasiyaların nəticəsini 
proqnozlaşdırmaq asan deyil, risk dərəcəsi 
yüksəkdir” (Əhmədov, 2014). Buna görə də hər 
bir yenilik səmərəliliyini yoxlamaq üçün 
sınaqdan keçirilməlidir. Biz bu sınaqdan 
qorxmamalıyıq, çünki təhsildə innovasiyanın 
olmaması dərin iqtisadi və sosial təsirlərə səbəb 
ola bilər. Amerikalı professor Yonq Zhaonun 
da qeyd etdiyi kimi, cəmiyyətin dəyişiklikləri 
dərk edə bilməməsi və ya qəbul etmək istəmə- 
məsi, onların uğursuzluğunun əsas səbəb- 
lərindən biridir (Zhao, 2012). 

Cəmiyyət təhsildə innovasiyaları dəstəkləsə, 
təhsil sistemi davamlı və səmərəli şəkildə inkişaf 
edəcəkdir. Senekanın “Təəssüf ki, biz həyat 
üçün yox, məktəb üçün oxuyuruq” fikri bu gün 
üçün də aktuallığını itirməyib. Bugünkü şa- 
girdlərin və valideynlərin çoxu bilik əldə et- 
məkdən daha çox yüksək qiymətlər və ali 
məktəbə daxil olmaq haqqında düşünürlər. 

Bəs ölkəmizdəki məktəblərdə transfor- 
masiyaedici, həyatı dəyişdirən və çox ehtiyac 
duyulan yeniliklərin yaradılmasına və həyata 
keçirilməsinə nə mane olur? Uşaqlarımızın 
məktəbdə uğur qazanması və onları həyata 
hazırlayacaq ən yaxşı təlim nəticələrinə nail 
olması üçün effektiv yenilikləri necə inkişaf et- 
dirib yaya bilərik? Bu suallara cavab vermək 
üçün əvvəlcə təhsil innovasiyasının nə olduğunu 
izah etmək lazım gəlir. Təhsildə innovasiya, 
ümumiyyətlə, “.. yeni bir şeyin və ya metodun 
uğurla tətbiqi” (Brevver and Tierney, 2012) 
kimi başa düşülür. O özündə üç əsas komponenti 
ehtiva edir: ideya, onun həyata keçirilməsi və 
ideyanın icrası nəticəsində yaranan müsbət 
nəticə. Təhsildə innovasiya yeni pedaqofi nə- 
zəriyyə, metodolofi yanaşma, tədris texnikası 
və təlim prosesi kimi başa düşülür. Bunlar 
həyata keçirildikdə tədrisdə əhəmiyyətli dəyi- 
şiklik yaradır və şagirdin daha yaxşı öyrən- 
məsinə səbəb olur. 

İnnovasiya təhsil sisteminin müxtəlif as- 
pektlərində tərəqqiyə səbəb ola bilər: kurikulum 
islahatlarında, tədrisdə, texnologiyaların tətbi- 
qində, idarəetmədə, müəllimin peşəkarlığının 
artırılmasında və təcrübənin yayılmasında. O, 

tədris prosesinin öyrənməyə müsbət təsir 
göstərə biləcək istənilən aspektində tətbiq oluna 
bilər. 

Təhsil sahəsində innovasiyaların tətbiqi 
şagirdlərdə qabiliyyət, bacarıq və səriştələrin 
inkişaf etdirilməsinə, müəllimlərdə isə öyrətmək 
tərzi, motivasiya yaratmaq, bacarıqlar forma- 
laşdırmaq, özünüqiymətləndirmə, yaradıcılıq, 
müstəqillik kimi keyfiyyətləri özündə ehtiva 
edən peşəkar inkişafı gücləndirmək səriştələrinin 
artırılmasına xidmət edir. 

Ölkəmizdə innovasiyaların geniş tətbiq 
olunduğu təhsil müəssisələrindən biri də Dünya 
Məktəbidir. Məktəb öz uğurlarına milli təhsi- 
limizin qabaqcıl təcrübəsinə əsaslanaraq, inkişaf 
etmiş ölkələrin təhsil strategiyalarından sınaqdan 
keçirilən yanaşmaları və innovasiyaları gə- 
tirməklə nail olub. Onun təhsil uğurlarına ciddi 
təsir göstərən innovasiyalara aşağıdakıları 
nümunə göstərmək olar: 

ə bütün şagirdlərə fərdi yanaşma və bərabər 
imkanlar, 

ə hər bir uşağın inkişafında yüksəlişin hədəf 
seçilməsi, 

ə üçdilli təhsil (Azərbaycan, rus, ingilis): 

ə səriştə əsaslı təhsil, kurikulum seçimləri, 

ə təhsilalanların idraki bacarıqlarının inkişaf 
etdirilməsi, 

ə şagirdlərin azad, müstəqil, tənqidi 
düşünməsinə şərait yaratmaq, 

ə kompüter əsaslı təlim, şəbəkəli öyrənmə, 
elektron təhsil, 

e inklüziv təhsil, 

ə peşəkar müəllimlər, 

e şagird sayı az olan siniflər, 

e müasir texniki avadanlıqlar ilə təmin 
olunmuş tədris otaqları. 

Məktəbimizdə yaradılmış keyfiyyətin idarə 
edilməsi sistemi tədris fəaliyyətinin səmərə- 
liliyinin dinamikasına birbaşa təsir göstərir. 
İdarəetmə sahəsindəki bu təcrübə yalnız əlverişli 
və keyfiyyətli təhsilin təmin edilməsi üçün deyil, 
həm də təhsil sisteminin səmərəliliyinin artı- 
rılması üçün istifadə edilə bilər. 

Təhsilin keyfiyyəti dövlət siyasətinin daimi 
məqsədidir. Onun həyata keçirilməsi üçün stan- 
dartlar və normalar hazırlanır, ən yüksək sə- 

viyyəli təşəbbüslər irəli sürülür. Azərbaycan 
Respublikasında təhsilin inkişafı üzrə Dövlət 
Strategiyasının əsas məqsədlərindən biri “Ən 
yeni texnologiyalara əsaslanan infrastruktura 
malik, keyfiyyət nəticələri və əhatəliliyinə görə 
dünya ölkələri sırasında qabaqcıl mövqe tutan 
təhsil sistemini yaratmaqdır” (Azərbaycan 
Respublikasında təhsil üzrə Dövlət Strategiyası. 
2013). 

Mövcud normativ sənədlər və tələblər top- 
lusuna uyğun olaraq IB proqramı üzrə təhsil 
alan şagirdlər aşağıdakı xüsusiyyətlərə malik 
olmaq üçün səy göstərirlər: 

e araşdıran-müzakirə edən, 
e məlumatlı, 

ə düşünən, 

e ünsiyyət quran, 

e prinsipial, 

ə açıq fikirli, 

ə həssas, 

ə risk edə bilən, 

e mütənasib, 

ə alternativ düşünən. 

Valideynlərin və şagirdlərin təhsillə bağlı 
arzu və ehtiyaclarını öyrənərək, yüksək key- 
fiyyətli təhsil xidmətləri göstərmək üçün öh- 
dəliklər müəyyənləşdirilib, əməkdaşların məktəb 
tərəfindən hazırlanan iş təlimatlarına ciddi 
şəkildə əməl etməsi təmin edilib. 

Dünya Məktəbində hər bir işçinin peşəkar 
bacarıqlarını reallaşdırmağa imkan verən mühit, 
innovatorları və müəllimləri dəstəkləyən şərait 
yaradılıb. Müəllim-valideyn-şagird arasında 
əlaqəni möhkəmləndirmək üçün xüsusi proq- 
ramlardan (Toddle, Teams, elektron furnal) 
istifadə olunur. İnnovasiyalar həm şagirdlər, 
həm də müəllimlər üçün sürətlə, davamlı 
öyrənmə və öyrətmə üsuluna çevrilir. Yaranmış 
təşkilati formalar və idarəetmə üsulları yeni 
şəraitə, yeni vəzifələrə uyğun dəyişdirilir. “Təkcə 
məktəbin effektiv idarə edilməsi yox, həm də 
inkişaf dinamikasının təmin edilməsi, müəllimin 
fəaliyyətinin dəyərləndirilməsi, təhsilin və 
təlimin idarə edilməsi keyfiyyətin yüksəldil- 
məsinə xidmət edir” (Veysova, 2018: 28). 

Təhsildə innovasiyalar şagirdləri və müəl- 
limləri araşdırmaya, kəşf etməyə və yeni nəyisə 

üzə çıxarmaq üçün bütün vasitələrdən istifadə 
etməyə həvəsləndirir. Yaradıcı tədris, texno- 
logiyaya əsaslanan təlim fəaliyyətləri, sinif- 
dənkənar dərslər, komanda olaraq çalışma, 
müxtəlif incəsənət və idman fəaliyyətləri, məktəb 
klubları və dərnəklərində fəaliyyət, yeni ide- 
yaların dəstəklənməsi şagirdlərin müxtəlif həyati 
bacarıqlarının inkişafına, mükəmməl bir və- 
təndaş kimi yetişmələrinə zəmin yaradır. 

Təhsildə öyrənmə prosesi, eyni zamanda in- 
novativ fəaliyyət, əsasən, dərs müddətində 
həyata keçirilir. Məktəbin həyatında baş verən 
yeniliklər də ilk növbədə dərsin təşkilinə yeni 
yanaşmalarda özünü göstərir. Bunlar vaxt böl- 
güsü, siniflə iş formaları, tapşırıqların mərhələli 
mürəkkəbləşdirilməsinin planlaşdırılması, evris- 
tik metodlardan istifadədir. 

Dərsdə şəxslərarası emosional intellekt, 
əməkdaşlıq, danışıqlar aparmaq, liderlik və 
sosial məlumatlılıq kimi bacarıqların aşılanması 
təhsilalanın hərtərəfli inkişafı üçün çox vacibdir. 
Buna görə də şagirdlərin əməkdaşlığını təmin 
edən problem əsaslı birgə öyrənməyə üstünlük 
verilir, öyrənmə prosesi onların maraqlarına 
və qabiliyyətlərinə uyğunlaşdırılır. Biz hər bir 
uşağın fərqli olduğunu nəzərə alaraq onların 
fərdi maraqlarına və imkanlarına uyğun olan 
layihələr tətbiq edirik. Çünki öz bacarıq və 
məşğulluq imkanlarını, hədəflərini təyin etmək 
üçün davamlı öyrənmə çox vacibdir. Amerikalı 
professor Daniel Villingham bunu belə qiy- 
mətləndirir: “Uşaqlar intellekt baxımından fərq- 
lənirlər, lakin onların bilikləri davamlı öyrənmə 
vasitəsilə dəyişdirilə bilər” (VVillingham, 2010). 
Davamlı öyrənmədə heç bir sərhəd yoxdur. 
Uşaqlara hər zövqə uyğun əlavə fəaliyyətlər 
təklif olunur: aktyorluqdan tutmuş fərqli dilləri 
öyrənməyə qədər. Bütün bunlar onlara həyati- 
praktiki bacarıqlar verir, eyni zamanda özünə 
inamı və emosional zəkanı yaxşılaşdırır. Bu 
yaradıcı, innovativ və qabaqcıl yanaşmalar təlim 
prosesini təkmilləşdirir, şagirdləri problemləri 
həll etmək üçün daha yaxşı düşünməyə, suallar 
verməyə məcbur edir. 

Beləliklə, biz aşağıda qeyd olunanlara əsas- 
lanaraq optimal akademik mühit, eləcə də hər 
bir şagirdin mükəmməl təlim nəticələri üçün 


hərtərəfli şərait yaratmış oluruq: 

ə peşəkar, fəal və israrlı müəllimləri 
innovasiya prosesinə cəlb etməklə, 

ə kollektivdə yaradıcı atmosfer və psixolofi 
mikroiqlim yaratmaqla, 

e innovasiya prosesinin həyata keçirilməsi 
üçün optimal şəraitin təmin edilməsi ilə 
(tədris, metodiki, maddi-texniki təminat), 

ə həvəsləndirmə sisteminin yaradılması, 
innovasiya prosesinin vicdanlı 
iştirakçılarının həvəsləndirilməsi ilə. 


TEXNOLOGİYA İNNOVASİYALARI 


Hazırda ölkəmizdə rəqəmsal təhsilin inkişafı 
üçün lazımi şəraitin yaradılmasına yönəlmiş 
bir sıra təşəbbüslər həyata keçirilir. Professor 
Aydın Kazımzadə yazır: “Dövlətimiz tərəfindən 
həyata keçirilən innovasiya siyasəti yeni bilik 
və texnologiyaların istehsalı, yayılması və tətbiq 
edilməsi üçün lazım olan şəraitin yaradılmasını 
nəzərdə tutur. Bu siyasət, ölkənin sosial inno- 
vasiya potensialının bütün imkanlarının real- 
laşdırılmasına, eləcə də elm və təhsilin, elmtu- 
tumlu cəmiyyətin və mədəniyyətin davamlı 
inkişafının bərqərar edilməsinə yönəldilmişdir” 
(Kazımzadə, 2018). Son illər həyata keçirilən 
islahatların başlıca məqsədlərindən biri də 
ölkəmizdə innovasiyaların inkişafı üçün zəruri 
olan rəqabətədavamlı milli innovasiya sisteminin 
yaradılmasıdır. 

“Azərbaycan 2030: sosial-iqtisadi inkişafa 
dair Milli Prioritetlər” sənədində deyilir: 
“Təhsilin müasirləşdirilməsi, təlim-tədris 
prosesində yeni texnologiyaların istifadəsi 
yönündə məqsədyönlü iş aparılır. Təhsil sistemi 
gənc nəsli gələcək rəqəmsal texnologiyalar 
dövrünə hazırlamaq üçün onlara məktəb 
yaşından rəqəmsal səriştələrin aşılanmasına 
diqqət yetirməli, indikindən əsaslı şəkildə 
fərqlənən yeni bacarıqlar, ixtisaslar və peşələr 
verməlidir” (“Azərbaycan 2030: sosial-iqtisadi 
inkişafa dair Milli Prioritetlər” 2021). 

Göründüyü kimi, rəqəmsal savadlılığın for- 
malaşdırılması, rəqəmsal səriştələrin təkmil- 
ləşdirilməsi günün tələbidir. Bunun üçün mək- 
təbləri müasir texniki avadanlıqlarla təchiz 

etmək lazımdır. Əsas məsələ isə müəllimlərin 
texnologiyaya əsaslanan mühitdə öz dərslərini 
necə hazırlaması və öyrətməsidir. Təəssüf ki, 
çoxları texnologiyadan istifadəni mövzu ilə bağlı 
nəyisə nümayiş etdirməklə bitmiş hesab edirlər. 
Halbuki, yeni texnologiyaların tədris və öyrənmə 
prosesinə inteqrasiyası zamanı, ilk növbədə 
onların potensial tətbiq imkanlarını bilməliyik. 
Təlim fəaliyyətini elə təşkil etmək lazımdır ki, 
innovasiyalar və texnologiyalardan istifadə 
təhsilalanların yaradıcılıq və problem həll etmə 
bacarıqlarını inkişaf etdirməyə kömək etsin. 
Doğrudan da, tədris filmləri, proyektorlar və 
multimedialar, yeni təqdimat formatları tədris 
prosesinə canlılıq gətirir. İnformasiya və kom- 
püter texnologiyaları (İKT) məlumat əldə etmək 
və bacarıqları inkişaf etdirmək üçün mühüm 
vasitələrdir. Rəqəmsal ünsiyyət vasitələri ilə 
biz dünyanın hər yerindən real vaxt refimində, 
vizual olaraq hər kəslə əlaqə saxlaya bilirik. Bu 
gün onlayn öyrənmə, mobil öyrənmə, sosial 
şəbəkələrdə öyrənmə və s. daha yaxşı bilik al- 
mağa kömək etsə də, pedaqoifi üsul və vasitələrin 
tətbiqi, tədris metodologiyası və innovasiyalar 
daha vacibdir. Yeni təlim texnologiyalarına 
əsaslanan təhsil, ona görə vacibdir ki, o, pedaqoİi, 
psixolofi və sosial baxımdan effektivliyi artırır. 


NƏTİCƏ 


Bu gün həm valideynlər, həm də pedaqoqlar 
dərk edirlər ki, müasir dövrün ritmi uşağın 
tərbiyəsində və inkişafında innovativ vasitə- 
lərdən istifadənin dəyərini və zəruriliyini artırır. 
Təhsildə innovasiya şagirdlərin təxəyyülünün 
güclənməsinə imkan verən ən səmərəli vasi- 
tələrdəndir. İnnovasiyalar öyrənmənin keyfiyyəti 
ilə bağlıdır və onun məqsədi təhsilalanları 
həyata, əmək bazarına və layiqli vətəndaş ol- 
mağa hazırlamaqdır. Öyrənmənin səmərəliliyi 
təkcə innovativ texnologiyalarda və ya tədrisdə 
deyil, həm də şagirdlərin intellektual, emosional 
və psixoloyi sferada öyrənmə üçün potensial 
imkanlarının aşkarlanmasındadır. Bu, təhsilin 
əsas missiyasının (azad, müstəqil, effektiv, 
tənqidi düşünən vətəndaş yetişdirmək) yerinə 
yetirilməsində çox mühüm amildir. 

İnnovativ və informasiya texnologiyalarının 
inkişafı müasir insanın informasiya mədə- 
niyyətinin formalaşmasını tələb edir. İnnovativ 
fəaliyyətləri inkişaf etdirmək məktəblərin ən 
vacib işi olmalıdır. Onsuz keyfiyyətli tədrisə 
nail olmaq mümkün deyil. 

